

जिल्हा परिषदेमध्ये कंत्राटी ग्रामसेवकांची पदे
भरण्याबाबत.

महाराष्ट्र शासन

ग्राम विकास व जलसंधारण विभाग

शासन निर्णय क्र. एपिटी-२००८ / प्रक्र- २६८ / आस्थापना - ८,

मंत्रालय, मुंबई- ४०० ०३२, दिनांक - ७ नोव्हेंबर २००८.

वाचा : शासन निर्णय, ग्राम विकास व जलसंधारण विभाग, क्र. एपिटी-२००८ / प्रक्र- २६८ / आस्थापना - ८, दिनांक १-११-२००८.

शासन निर्णय:

सर्व जिल्हा परिषदेमध्ये दिनांक २३ नोव्हेंबर २००८ रोजी घेण्यात येणाऱ्या ग्रामसेवक पदांच्या भरतीबाबत सर्व प्रक्रिया सत्वर पार पाडण्याची बाब शासनाच्या विचारार्थ होती. ही लेखी परीक्षा वस्तुनिष्ठ स्वरूपाची असल्याची बाब विचारात घेऊन शासनाने असा निर्णय घेतला आहे की, दिनांक २३ नोव्हेंबर २००८ रोजी लेखी परीक्षा झाल्यानंतर या परीक्षेमधील मुलाखतीसाठी पात्र उमेदवारांच्या आसन क्रमांकांची यादी जिल्हा परिषदेमध्ये व वेबसाईटवर दिनांक २५ नोव्हेंबर २००८ रोजी लावण्यात यावी. तसे सर्व उमेदवारांना त्यांच्या प्रवेशपत्रामध्येच कळविण्यात यावे. ही बाब लेखी परीक्षेच्यावेळी परीक्षा केंद्रावरही स्पष्टपणे सूचित करण्यात यावी. तसेच मुलाखती दिनांक २६ नोव्हेंबर २००८ रोजी व आवश्यकता भासल्यास दिनांक २७ नोव्हेंबर २००८ रोजी घेऊन पात्र उमेदवारांची यादी दिनांक २७ नोव्हेंबर २००८ रोजीच जिल्हा परिषदेमध्ये व वेबसाईटवर प्रसिध्द करण्यात यावी. याबाबत विभागीय आयुक्त यांनी संनियंत्रण करून उद्भवलेल्या तक्रारींचा त्यांचे स्तरावर निपटारा करावा.

संगणक संकेतांक क्रमांक - २००८१११११५१२३४००१ अन्वये हा शासन निर्णय www.maharashtra.gov.in या वेबसाईटवर उपलब्ध करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

शि. प्र. राजपूरकर
(शि. प्र. राजपूरकर)

अवर सचिव, महाराष्ट्र शासन.

प्रति,

- १) सर्व विभागीय आयुक्त
- २) सर्व जिल्हाधिकारी,
- ३) सर्व जिल्हा परिषदांचे मुख्य कार्यकारी अधिकारी.
- ४) निवड नस्ती (कार्यासन आस्था-८), ग्राम विकास व जलसंधारण विभाग.